

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
נתייסדה ע"י כ"ק מרו מוהרא"ש ז"ע



## זמנים (NYC)

הדלקת הנרות.....4:11  
מוצאי שב"ק.....5:42  
**שיעורים כסדרן**  
נ"ך.....דברי הימים א ו' א'  
בבלי.....בבא בתרא קע"ב  
ירושלמי.....תענית כ"ה  
תוספתא.....כלאים א'  
רמב"ם.....טומאת מת כ"ב

שעה 14, גליון 11 (670)

פרשת וישלח, י"ג כסליו, שעת תשפ"ה לפ"ק

## מוהרא"ש דערציילט שטארקע כוחות

עס איז געקומען אמאל א איד צום הייליגן חזון איש זצ"ל, דער איד האט געוויינט מיט בכיות עצומות אז ער קומט יעצט פונעם דאקטער, און דער דאקטער זאגט אז מען האט געפינען ביי אים א געפערליכע קרענק און ער האט נישט מער ווי פיר טעג צו לעבן. דער איד האט זייער געוויינט אז ער ציטערט פארן טויט, און ער ווייסט נישט וואס צו טון.

דער חזון איש זצ"ל האט געעפנט א חומש בראשית און אנגעהויבן ליינען די פסוקים פון מעשה בראשית וואס דער אייבערשטער האט באשאפן די ערשטע טאג "ויהי ערב ויהי בקר יום אחד".. און אזוי ווייטער וואס דער אייבערשטער האט באשאפן די צווייטע טאג און די דריטע טאג און די פערטע טאג "ויעש אלהים את שני המרת הגדלים".." ויהי ערב ויהי בקר יום רביעי".. און דער חזון איש האט אויסגעפירט און געזאגט פאר דעם איד: "קוק וואס דער אייבערשטער האט אלץ באשאפן אין פיר טעג. די הימל און ערד, הימלען, ימים און יבשה, גראז מיט ביימער, די זון און די לבנה מיט די שטערנס. און דו דערשרעקסט זיך נאך פון דעם וואס דער דאקטער געבט דיר נאר פיר טעג <<<<<<

## א ווארט אויף די פּרָשָׁה

ויותר יעקב לבדו, יעקב איז געבליבן אליין, זאגט דער מדרש (בראשית רבה עו, א): "מה הקדוש ברוך הוא כתיב בו ונשגב ה' לבדו, אף יעקב ויותר יעקב לבדו", אזוי ווי ביים אייבערשטן שטייט (ושעה ב, יז) ונשגב ה' לבדו, דער אייבערשטער איז איינציג און אליין, די זעלבע איז געווען ביי יעקב אבינו, ער איז געווען אליין. דאך מען פארשטיין וואס האט דאס שייכות איינס מיטן צווייטן, דאס אז דער אייבערשטער איז נאר איינציג און אליין, און אז יעקב אבינו איז געבליבן אליין ביים אנדערן זייט פון וואסער, און האט זיך געדארפט שלאגן מיטן מלאך?

דער הייליגער רבי זאגט (שיחות הר"ן, סימן ג): מי שיש לו אמונה - חיוי חיים, ווער עס האט אמונה - דער לעבט א גוט לעבן, זיין לעבן איז א לעבן, עס גייט אים אלעמאל נאר גוט, ווייל ווען עס גייט אים אלעס אזוי ווי עס דארף צו זיין, אזוי ווי ער וויל, איז דאך גוט, און אפילו ווען עס גייט אים נישט גוט, ער לייזט סודרים חס ושלום - איז אים ווייטער גוט, ווייל ער פארלאזט זיך אויפן אייבערשטן אז דער אייבערשטער ברענגט מיר די שלעכטע איז דאך זיכער אז דאס איז גוט פאר מיר; אבער דער וואס האט נישט קיין אמונה חס ושלום - דער האט נישט קיין לעבן, זיין לעבן איז נישט קיין לעבן, ווייל ווי נאר עס גייט אים עפעס שלעכט האט ער נישט קיין שום חיות, ער האט זיך נישט מיט וואס צו טרייסטן, ער גלייבט דאך נישט אינעם אייבערשטן רחמנא לזלן; דער וואס לעבט אבער מיט אמונה, ער ווייסט מיין גאנצע לעבן; מיין פרנסה, מייע קינדער, מייע בבלולים, מייע פראבלעמען, אלעס וואס איך גיי אריבער קומט פונעם אייבערשטן, גארנישט איז פערצופאל געשען, האט א שיינע לעבן. מען זעט ווען א מענטש גייט צום דאקטער, אפילו דער דאקטער שטעכט אים אדער שניידט אים, דאנקט ער דעם דאקטער, און שיקט אים אפילו א שיינע זאך אלס הפרת הטוב, איי ער האט דוך געשטאקן? ווייס איך אבער אז דאס איז געווען פאר מיין גוטס, דער דאקטער היילט מיר, און קליינע קינדער וואס פארשטייען דאס נאכנישט, ווערן טאקע ברויז אויפן דאקטער און זיי שרייען: "שלעכטער דאקטער, שלעכטע טאטע מאמע, מען שטעכט מיר..." דאס איז א שטיקל משל צו פארשטיין; א מענטש וואס לעבט מיט אמונה, אפילו ער האט סודרים קען ער עס רינגן דורכטראגן, ווייל ער ווייסט ווער ברענגט מיר די סודרים? ווער ברענגט מיר די שלעכטע? דער אייבערשטער! קיין שום זאך איז נישט קיין מקרה, עס איז זיכער פאר מיין טובה.

דאס דארף מען אסאך חזרין ווייל מען פארגעסט דאס זייער שנעל, מענטשן באשולדיגט זיך: וועגן מיר, וועגן איך האב נישט געהאט קיין שקל, ווייל איך טויג נישט, ווייל איך בין נישט, וועגן מיין טאטע, מאמע, מאן, ווייב, משפחה, שכנים, מען באשולדיגט יעדן איינעם, אלעס נאר ווייל מען פארגעסט אז עס איז דא א באשעפער וואס פירט אלעס און מאכט אלעס.

די פראגע איז נאר, ווי אזוי באקומט מען א שטארקע אמונה? זאגט אונד דער הייליגער רבי (לקוטי מוהר"ן חלק ב, סימן מה): ווי מער מען רעדט פון אמונה, אלץ מער אמונה באקומט מען. די גאנצע לעבן זאל זיך דרייען ארום דעם אייבערשטן; שטענדיג מזכיר זיין דעם שם ה', "ברוך ה'", "געלויבט דער אייבערשטער", אז מען פרעגט דיר "וואס טוט זיך?" דערמאן דעם אייבערשטן נאמען: "ברוך ה'"; "וואס איז דיין פלאן, דו קומסט צו די שמחה?" ענטפער: "מיטן אייבערשטן הילף", און דערצייל פאר אנדערע מיטן שטען ווי אזוי דער אייבערשטער האט דיר געהאלפן.

פארשטייט זיך אז מען דארף אירן רעדן צום אייבערשטן, קעטן דעם אייבערשטן יעדע קליינע פרט: "רבונו של עולם, איך בעט דיר העלף מיר, איך האב סודרים, איך ווייס טאקע אז אלעס איז פאר מיין טובה, אבער איך האב נישט קיין כח, העלף מיר", א בחור וואס דארף א שידוך בעט דעם אייבערשטן: "רבונו של עולם איך ווייס אז אלעס איז פאר מיין טובה, אבער רבונו של עולם איך קען שוין נישט, העלף מיר געב מיר א שידוך", און אזוי ווייטער מיט יעדע זאך, אויף פרנסה, שלום בית, מען דארף געהאלפן ווערן מיט קינדער, און מיט שידוכים פאר די קינדער.

מיט דעם טייטשט מוהרא"ש (ואת המורה, וישלח, סימן ד) א מווארדיגע פשט, ויותר יעקב לבדו, יעקב אבינו איז געבליבן אליינס דעם אנדערן זייט ירדן זיך שלאגן מיטן שר פון עשירי, ווי אזוי האט יעקב אבינו זיך געקענט אליינס שלאגן מיט אזא שטארקער מלאך? פארענטפערט אונד דער מדרש: "ונשגב ה' לבדו, יעקב אבינו האט געהאט דעם אייבערשטן, ער האט געוואוסט אז עס איז גארנישט דא אויסער דעם אייבערשטן אליין; אז א מענטש ווייסט איך האב נישט קיינעם נאר דעם אייבערשטן, דער אייבערשטער איז מיט מיר, קען קיינער אים נישט שלעכטס טון, קיינער קען אים נישט בייקומען.

## א גוט ווארט דערציילט פון הרב

הקדוש רבי בנציון מבאבוב זכותו יגן עלינו, בעל מחבר ספר קדושת ציון, אז אמאל זענען צו אים געקומען בחורים און געבעטן ער זאל זיי געבן א תיקון פאר זייער עבירות, זיי האבן אים דערציילט אלע זייערע חטאות נעורים וואס זיי האבן געטון און געבעטן א תיקון, האט ער זיי געזאגט זיי זאלן לערנען יעדן טאג א בלאט גמרא, האבן אים די בחורים געזאגט אז דאס איז זיי זייער שווער, האט דער באבובער רב זיי געזאגט: "ווען איך וואלט אייך געזאגט איר זאלט זיך אפברענגען אייערע הענט און מאכן גלגול שלג וואלט איר געלאפן מיט שמחה דאס טון, איר ווארט איך זאל אייך געבן אזא תיקון? דא געב איך עינק א גרינגע תיקון - א בלאט גמרא, איז עינק שווער צו לערנען?!" זעט מען פון דעם אז לערנען יעדן טאג א בלאט גמרא איז א גרעסערע תיקון מער ווי אלע סארט סיגופים, מער ווי פארברענען די הענט און מאכן גלגול שלג.

(עצרתו אמונה וישלח תשפ"ה)

(אשר היה אל יואל, וישלח תשפ"ה)

# א בריוו פונעם ראש ישיבה שליט"א

## באזוכן און אַנרופן די עלטערן

בערזת ה' יתברך

יום ב' פרשת וישלח, ח' כסליו, שנת תשפ"ה לפרט קטן

לכבוד ... גרו יאיר

איך האב געהערט פון רבי יצחק שליט"א, ער געדענקט אז מוהרא"ש פלעגט יעדן טאג נאכן דאווענען אַנרופן זיין טאטע; זאלסטו אויך אזוי טון, אַנרופן דינע עלטערן יעדן טאג, און אז דו וואוינסט אין די זעלבע שטאט ווי דינע עלטערן - זאלסטו זיי באזוכן יעדן טאג, און אז דו וואוינסט אין א צווייטע שטאט - זאלסטו גיין פון צייט צו צייט זיי באזוכן; ווייל די מצוה פון פיבוד אָב נאָם איז אזוי הייליג, די הייליגע חכמים זאָגן (בבא מציעא לב): "הוקש פיבוד אָב נאָם לכבודו של מקום", די מצוה פון פיבוד אָב נאָם איז אזוי גרויס, עס איז אזוי ווי מען איז מכבד דעם אייבערשטן אליין.

מוהרא"ש דערציילט (פעולת הצדיק, סימן פא), דער הייליגער רבי פלעגט פארן צו זיינע עלטערן יעדע שטיק צייט, אפילו ער האט געוואוינט ווייט אוועק פון זיי, פון אוסיאטין ביז מעזיבוב איז מער פון דריי הונדערט פופציג קילאמעטער, דאס איז איבער צוויי הונדערט מייל, דאך פלעגט דער רבי זיך אריבער כאפן מזמן לזמן צו זיי; איז אנדאי היינטיגע טעג איז דאך אזוי גרינג צו מקיים זיין די גרויסע מצוה, ווען מען קען רעדן דורכן טעלעפאן איז ממש אן עבירה דאס נישט צו טון.

ווען דו רעדסט מיט דינע עלטערן דערצייל זיי נאר פרייליכע זאכן, מאך זיי נישט קיין צער, און אז דו גייסט אריבער עפעס פרינוואט צווישן דיר און דיין ווייב - וואס דארפסטו דאס זאגן פאר דינע עלטערן? וואס וועסטו האבן דערפון? וואס קענען זיי דיר העלפן? וואס ווילסטו? זיי האבן שוין געהאט גענוג צער, יעצט איז א צייט פון שמחה, דערצייל זיי פרייליכע זאכן, דערצייל זיי שיינע זאכן. מוהרא"ש זאגט, דאס איז פשוט וואס די תורה זאגט (בראשית ב, כה): "על בן יעזב איש את אביו ואת אמו ודבק באשתו", מישט נישט אריין אייערע עלטערן אין ענקער לעבן, און קיינמאל זיך נישט אפרעדן פאר זיי, פאר עלטערן דערציילט מען נאר גוטס און מען ברענגט זיי נאר נחת.

דער אייבערשטער זאל העלפן זאלסטו האבן הצלחה אין אלע ענינים. (עצתו אמונה וישלח תשפ"ה)

## ספר המדות תפלה

כו. יבקש אדם רחמים, שלא יבוא לידי עניות. א מענטש זאל בעטן דעם אייבערשטן אז ער זאל נישט זיין אַרעם.

כח. על ידי התפלה יכול לשנות את המזל. דורכן בעטן דעם אייבערשטן, קען מען טוישן דעם מזל.

כט. הדבור בקול רם מביא הרגשה ותנועה בכל האיברים. זאגן די ווערטער פון דאווענען און לערנען מיט א הויך קול, ברענגט אז מען זאל עס שפירן אין אלע גלידער.

>>>>> מוהרא"ש דערציילט

צו לעבן?! דו ווייסט וואס דער אייבערשטער קען נאך טוישן אין די פיר טעג?

"איך וואלט דיר געראטן" - האט אים דער חזון איש געזאגט - "אז דו זאלסט זיך גוט אויסוויינען צום אייבערשטן, זאלסט אים בעטן א גאנצע רפואה, און דו וועסט נאך זען ווי דו וועסט האבן אריכת ימים ושנים געזונטערהייט".

דער איד האט אזוי געטון, ער האט געטראפן עפעס א ליידגע שול, ער האט זיך דארט גוט אויסגעוויינט צום אייבערשטן, און ער האט טאקע גע'פועלט' א שועה, ער איז געזונט געווארן און ער האט נאך געלעבט נאכדעם זען יאר געזונט און פריש.

דער יצ"ר הרע האט ליב צו צוברעכן דעם מוט פונעם מענטש, אז דער מענטש זאל זיך שפירן קליין, ער זאל טראכטן אז ער איז דאך נישט מער ווי א פשוטער איד, ווי אזוי וועסטו קענען פועל'ן גרויסע זאכן מיט דיין פשוטע תפלה?

דער אמת איז אבער אז מיר האבן אין זיך געוואלדיגע מוהראדיגע כוחות. יעדער איד האט א גרויסן כח אין זיין מויל, און ער קען בלויז מיט זיין מויל אויפטון גאר גרויסע זאכן. תפלה איז ווי א שארפע שווערד וואס האקט רעכטס און לינקס. ווען מיר זאלן זיך שטארקן און וויסן אונזערע כוחות און בעטן דעם אייבערשטן אויף יעדע זאך וואס מיר דארפן, וואלטן מיר געקענט אויס'פועל'ן גאר גרויסע שועות.

און ספעציעל ווען מיר לאנען זיך אן אויף די כח פון די גרויסע צדיקים, מיר גייען אין זייערע וועגן און מיר זענען ווייטער ממשיך צו רעדן צום אייבערשטן אזוי ווי זיי האבן גערעדט, דאן קענען מיר נאך אסאך מער, שנעלער און גרינגער פועל'ן אלעס.

ביים הייליגן צדיק רבי אורי סטרעליסקער ז"ע האט אמאל פאסירט א מעשה, מען האט אים גערופן "דער שרף" פון סטרעליסק, ווייל ער איז געווען איין שטיק פלאם פייער פאר'ן אייבערשטן, און זיין דאווענען איז טאקע געווען מיט א גרויסע ברען און פייער. איינמאל האט ער געהאלטן אינמיטן דאווענען מיט גרויס ברען, און דערווייל איז דארט דורכגעפארן א גו'אישער פריץ און געהערט זיין דאווענען, דער פריץ איז זייער נתפעל געווארן פונעם דאווענען און ער האט אויסגעווארט ביז דער צדיק האט געענדיגט דאווענען.

נאכן דאווענען איז דער פריץ צוגעגאנגען צום צדיק און געזאגט: "איך קלער אז אויב זענט איר נאכנישט אויסגעלייזט געווארן פון גלות נאך אזא דאווענען, וועט איר שוין קיינמאל נישט ארויסגיין פון גלות". ער האט געמיינט צו זאגן אז אויב דער צדיק האט אזוי געדאווענט מיט אזא ברען און פייער און ער קען נישט ברענגען מיט דעם משיח'ן, ווער דען וועט קענען פועל'ן די שועה?

האט אים דער צדיק מסביר געווען מיט א משל צו א קעניג וואס האט געהאט אין זיין גארטן גאר א גרויסן און דיקן בוים, ממש איינס אין די וועלט. דער קעניג האט געוואלט אראפשיניידן דעם בוים און בויען אויף דעם פלאץ שיינע פאלאצן און גארטענעס, ער האט געוואוסט אז דאס וועט נישט זיין קיין גרינגע ארבעט אראפצונעמען דעם בוים, און דעריבער האט ער אויסגערופן אז ווער עס וועט קענען באווייזן אראפצושניידן דעם בוים, וועט באקומען גאר א גרויסע באליוונג פונעם קעניג.

עס זענען זיך צוזאמגעקומען די גרויסע גיבורים און שטארקע מענטשן פון איבער'ן גאנצן לאנד, טעג און נעכט האבן זיי געארבעט און פרובירט אראפצושניידן דעם בוים, עס איז זיי אבער נישט געגאנגען, דער בוים איז געווען צו גרויס און דיק אז אפילו די גרעסטע גיבורים האבן עס נישט געקענט בייקומען.

נאכן ארבעטן טעג און וואכן אויפ'ן בוים אן קיין שום ערפאלג, האבן זיי אלע געהויבן הענט, און געזאגט פאר'ן קעניג אז דער בוים קען נישט אראפשיניידן. און דאן איז אנגעקומען א אינגער בחור'ל און געזאגט אז ער נעמט זיך אוינטער אראפצושניידן דעם בוים...

אלע האבן געלאכט פון אים און געפרעגט מיט וואונדער: "אויב די גרויסע פעסט-געבויטע גיבורים האבן דאס נישט געקענט באווייזן, ווי אזוי וועסטו, א אינגער שוואכער בחור'ל, עס קענען דורכפירן?"

דער בחור האט זיך אבער נישט דערשראקן, ער האט גענומען א האמער, און מיט עטליכע קלעפ אויפ'ן בוים, האט זיך דער בוים אונטער געבראכן און איז אראפגעפאלן...

דער קעניג מיט די גרויסע גיבורים האבן זיך זייער געוואונדערט ווי אזוי דער בחור האט געקענט באווייזן אזא שטארקע גבורה. דער בחור האט זיי אבער מסביר געווען אז עס איז זייער פשוט. "איך האב באמערקט אז אין די טעג און וואכן וואס די גיבורים האבן געארבעט אויפ'ן בוים, איז שוין דער בוים זייער אפגעשוואכט געווארן, און יעצט, נאך אזויפיל האקן, קען מען עס גרינג אראפנעמען מיט עטליכע שטארקע קלעפ מיט א האמער, נאר די גיבורים האבן פשוט געהויבן הענט און אויפגעגעבן, און דעריבער האב איך געקלערט אז איך וועל טון מיינס, און אפטר וועל איך קענען ענדיגן די ארבעט וואס זיי האבן אנגעהויבן. און דעריבער האט איך טאקע מצליח געווען".

"די זעלבע עזן מיט די אידישע קינדער אין גלות" - האט דער שרף פון סטרעליסק מסביר געווען פאר'ן פריץ - "מיט יעדע גוטע זאך וואס א איד טוט, געבט ער נאך א האק אויפ'ן בוים. די גיבורים - די גרויסע צדיקים - געבן <<<<<<

זייער שטארקע קלעפ אויפ'ן בוים, אָבער אזוי ווי עס איז נאכנישט געקומען די ריכטיגע צייט פון די גאולה, האבן זיי נאכנישט דעם פח אינגאנצן אפצוהאקן דעם בוים, זיי שוואכן עס אָבער זייער שטארק אפ. ווען עס וועט קומען דער לעצטער דור ווען משיח דארף שוין צו קומען, דאן וועלן אפילו פשוטע אידן אויך האבן דעם פח אים צו ברענגען, ווייל זיי קומען שוין נאכדעם וואס די גרויסע צדיקים האבן אזויפיל אריינגעארבעט די אלע יארן. זיי וועלן נאר זיך דארפן אנשטרענגען און נישט הויבן די הענט, און מיט דעם אליין וועלן זיי ברענגען די גאולה שלימה.

אן ענליכער משל ווערט אויך געברענגט פון רבי אברהם בן רבי נחמן וואס האט דאס נאכגעזאגט פון רבי נתן (בוכבי אור, מעשיות ומשלים) ווען מען האט געפרעגט פון רבי נתן ווי אזוי דאס קען זיין אז משיח האט נישט אויסגעלייזט די אידן אין די צייט פון די גרויסע צדיקים, ווי אזוי קען זיין אז מיר וועלן היינט יא זוכה זיין דערצו. האט רבי נתן געזאגט אויף דעם אן ענליכער משל צו א שווערע לאנד וואס איז געווען גאר שטארק באפעסטעט, און וויפיל שטארקע סאלדאטן מען האט נאר געברענגט זיי איינצונעמען, זענען זיי אלע צופאלן. ביז עס זענען געקומען א גרופע פון אלטע און שוואכע לייט מיט פרויען און קינדער, און זיי האבן עס יא איינגענומען. ווייל נאכדעם וואס די שטארקע סאלדאטן האבן שוין אזוי סאך אפגעשוואכט דעם מויער, אז מיט אביסל אנשטרענגונג האבן עס שוין די שוואכע מענטשן אויך געקענט באזיגן.

דעריבער דארפן מיר וויסן אז היינטיגע צייטן איז פיל גרינגער צו ווערן נאנט צום אייבערשטן און איינגעמען און באזיגן דעם יצר הרע, ווייל די גרויסע צדיקים האבן שוין געארבעט פאר אונז זייער אסאך.

דאס איז אויך א חיזוק פאר יעדן מענטש, אז אפילו ווען ער זעט אז ער האט שוין אזויפיל געבעטן דעם אייבערשטן און ער האט נאכנישט געזען קיין ישועה, ער האט שוין אזויפיל פרובירט, געארבעט און געבעטן אז ער זאל ארויסגיין פון זיינע שלעכטע מדות און ער האט זיך נאכנישט גערירט, דארף ער אָבער וויסן דעם אמת אז די ארבעט איז נישט געווען אומזיסט, עס האט זיכער זייער שטארק דערנענטערט די ישועה, און אויב וועט ער האבן דעם שכל נישט אויפצוגעבן נאר ווייטער אנהאלטן מיט'ן בעטן דעם אייבערשטן, איז זיין ישועה שוין זייער נאנט, און ער וועט זיכער קענען דורכברעכן דעם מויער און אראפברענגען דעם בוים, אפילו עס זעט אויס ווי עס האט זיך דערווייל נאכנישט געריירט פון ארט.

(שיחות מוהר"ש חלק ט"ז ערך גלי' אליהו, גבור, רפואה)

### לעבנסגעשיכטע פון רבי'ן (קפה)

אין קורצן פון פריער: עס איז געבוירן געווארן דאס אכטער קינד ביים הייליגן רבי'ן. תרל

דאנערשטאג פארנאכטס האט ר' לייב דיין געברענגט פיש פאר'ן רבי'ן פאר די סעודת ברית וואס וועט פארקומען אום שבת קודש, דער רבי איז געווען דעמאלט זייער אויפגעלייגט, און ער האט אנגעהויבן מגלה זיין געוואלדיגע זאכן אויפ'ן מאמר חז"ל (שפת סיג) "אם ראית תלמיד חכם שהוא נוגם ונוטר פנחש, חגרוהו על מתניו", אויב זעסטו א תלמיד חכם וואס געמט נקמה ווי א שלאנג, זאלסטו זיך האלטן נאנט צו אים. און דער רבי האט מגלה אויף דעם גאר גרויסע זאכן, אז עס איז פארהאן גאר א גרויסע אור וואס שיינט אין טויזנט וועלטן אָבער א פשוטער מענטש קען עס נישט פארנעמען צוליב די געוואלדיגע גרויסקייט, און מען דארף האבן א גרויסער חכם וואס זאל עס קענען צעטיילן אויף קלענערע חלקים אז אויך איינפאכע מענטשן זאלן עס קענען צוביסלעך כאפן און מקבל זיין.

## שאלות ותשובות ברסלב פארן וואס פאלגט נישט דאס קינד?



### שאלה:

לכבוד דער ראש ישיבה שליט"א, יישר כח אויף די געוואלדיגע שיעורים און בריוו, זיי זענען פאר מיר א בחינה פון מים קרים על גפשי עיפה, איך בין זיך זייער מחזק און איך פארבעסער זיך אסאך דורך דעם.

איך האב געוואלט פֿרעגן ווי אזוי מען קען וויסן א חילוק צי א קינד טוט נישט וואס מען האט אים געהייסן ווייל עס איז אים באמת שווער דאס צו טון, אָדער נאר ווייל ער נוצט אויס די שוואכקייט פון די עלטערן? איך קען אַמאל הערן ווי דאס קינד זאגט, "טאטי וועט הייסן צוויי דריי מאל, און נאכדעם וועט ער פארגעסן", אָדער "איך וועל ווארטן ביז מאמי האט שוין נישט קיין כח, און איך וועל עס נישט דארפן טון", ווען איך זע אז דאס קינד טוט נישט וואס מען האט אים געהייסן, ווי אזוי ווייס איך פארן וואס ער טוט עס נישט?

### תשובה:

בעזרת ה' יתברך מוצאי שבת קודש פרשת ויצא, ד' כסליו, שנת תשפ"ה לפרט קטן

### לכבוד ... נרו יאיר

איך האב ערהאלטן דיין בריוו. לערן אויס דייע קינדער אז מען דארף פאלגן טאטע מאמע, חינוך איז נישט גרינג אָבער עס לוינט זיך צו אינוועסטירן אין דעם. קינדער וועלן פרובירן מיט אלע וועגן זיך ארויסצודרייען פון העלפן און פאלגן, אָבער ווען די קינדער זעען אז די עלטערן זענען שטארק, די עלטערן שטייען שטארק אויף דרך ארץ און אויף פאלגן - וועלן זיי פאלגן און העלפן.

מען דארף קענען צעטיילן שלעכט און שטרענג, שלעכט איז נישט שטרענג און שטרענג איז נישט שלעכט, אז מען זאגט פאר די קינדער זאלן העלפן און פאלגן, דאס איז נישט שלעכט, דאס איז ריכטיג, און אז די קינדער וויינען און פארפירן - טאר מען נישט ווערן שוואך, נאר ווייטער מחנך זיין צו טון וואס איז ריכטיג, אָבער אין די זעלבע צייט טאר מען נישט וויי טון קינדער, זיי אונטער רייסן, לאכן פון זיי, און זיי טשעפענען, און חס ושלום דערשרעקן די קינדער.

פארלייג זיך אויף חינוך, דאס זאל זיין ביי דיר די גרעסטע עבודת השם. די תורה זאגט (בראשית כח, יא): "ויקח מאכני המקום", יעקב אבינו האט גענומען שטיינער ארום זיין קאפ, זאגן די הייליגע חכמים (בראשית רבה סח, א): "רבי יהודה אמר שנים עשרה אבנים נטל", יעקב אבינו האט גענומען צוועלף שטיינער, "כף גזר הקדוש ברוך הוא, שהוא מעמיד שנים עשר שבטים", ווייל ער האט געזען ברוח הקודש אז ער גייט אויפשטעלן צוועלף שבטים, און פון די שטיינער האט ער געבויט די מזבח (בראשית כח, יח).

"מעשה אבות סימן לבנים" (עין תהימא לך לה, סימן ט), יעקב אבינו לערנט אונז, ווען א מענטש וויל דינען דעם אייבערשטן, ער וויל בויען א מזבח, ער וויל מקריב זיין קרבנות - זאל ער אריינלייגן ארבעט אין חינוך הבנים והבנות, די מזבח פון א איד דארף זיין זיינע קינדער, חינוך הבנים והבנות איז די גרעסטע עבודה, דאס איז אזוי ווי מקריב זיין קרבנות, דאס איז די העכסטע עבודה. אזוי ווי דער הייליגער רבי נתן האט געזאגט: "ביי מיר איז חשוב מחנך צו זיין מיינע קינדער אזוי ווי תיקון חצות"; רבי נתן זכרוננו לברכה האט געוואלט גיין שלאפן פרי צו קענען אויפשטיין זאגן תיקון חצות, אָבער אזוי ווי ער האט געהאט א שטוב מיט קינדער, פלעגט ער ווארטן זיי זאלן אהיים קומען פון חדר, וואס דעמאלט פלעגט ער זיי מחנך זיין צו מאכן ברכות, ליינען קריאת שמע און אנגרייטן נעגל וואסער, און דאס האט אים געשטערט פון גיין שלאפן פרי, האט ער געזאגט אז דאס איז ביי אים אזוי חשוב פונקט ווי די עבודה פון זאגן חצות.

דער אייבערשטער זאל העלפן זאלסטו האבן הצלחה אין אלע ענינים. (עצתו אמונה ויצא תשפ"ה)

לעבנס געשיכטע פון רבי'ן  
די שמועס איז גערודקט אין שיחות הר"ן (סימן צ"ג).

### תרלא

אום שבת קודש פֿרשת וישלח, ח"י פסליו, איז געווען די פֿרית מילה פון דעם גיי געבוירן קינד, און מען האט אים א נאמען געגעבן "יעקב".

דער רבי איז געווען זייער צופלאמט די גאנצע צייט, מען האט מורא געהאט צוצוגיין צום הייליגן רבי'ן צוליב זיין געוואלדיגע דביקות.

### תרלב

דערנוייל האבן זיך גערוקט די טעג גענטער צו שבת חנוכה, א צייט וואס יעדער איינער פֿלעגט זיך צוזאמקומען ביים הייליגן רבי'ן, פאר רבי נתן איז געווער געווארן א געוואלדיגע גלוסטעניש צו פארן צום הייליגן רבי'ן, אבער די מניעות און שטערונגען האבן זיך זייער געשטארקט אויף אים אז ער זאל נישט קענען פארן, ספעציעל אז אפֿשר וועט זיין שווער אינצווישן צוריק קומען אויף מאהלוב, און אויב וועט ער טאקע אנקומען און נישט טרעפן זיין איידעם רבי נתן וועט ער זיין זייער פֿרוגז.

אויף זיין נויב און זיין שוויגער זענען געווען זייער אומצופרידן מיט דעם געדאנק אז רבי נתן זאל געצט אונעקפארן קיין ברסלב צום הייליגן רבי'ן, אין די צייט וואס אזויפיל חשובע אידן פון די קהלה קומען יעדן טאג אהין און ווארטן שוין קוים אז דער שווער רבי דוד צבי אויערפֿאך ז"ל זאל שוין קומען, ווייל ער איז געווען אזוי פֿאקאנט און פֿאוואוסט, און היינט צו מארגן דארף ער שוין קומען; און אין די זעלבע צייט וואס יעדער ווארט און קוקט שוין ארויס אז ער זאל צוריק קומען, זאל גאר זיין איידעם רבי נתן אונעקלויפן צום רבי'ן, דאס איז שוין אויסער דעם וואס זיי זענען סתם אזוי געווען פֿרוגז אז רבי נתן איז געווארן מקורב צום הייליגן רבי'ן.

רבי נתן האט געהאט פון דעם גרויסע ספיקות און בלבולים, ער האט נישט געקענט פֿאשליסן וואס צו טון אין אזא מצב, פון דעסט וועגן האט זיין אימגעווערע גלוסט און פֿענקעניש איבערגעוואויגן, ער האט אסאך געבעטן דעם אייבערשטן, און ער האט למעשה זיך זייער געשטארקט איבער אלע מניעות, און מיט מקסירות נפש האט ער זיך ארויסגעלאזט אין וועג צום הייליגן רבי'ן.

פארזעצונג קומט א"ה - גענומען פון ספר "פעלת הצדיק"

## נייעס אינערהאלב מוסדותינו הק' שרעקליכע טראגעדיע מיט פינף אידן אין מאראקא

א שרעקליכע טראגעדיע האט פאסירט דעם פאראנגענעם פרייטאג ויצא אין מאראקא, ווען א קאר וועלכע האט געטראגן פינף טייערע אידן פון שטאט צפת, וואס זענען געווען אינטערוועגנס אויף קברי צדיקים אין מאראקא, איז געווען פארמישט אין א שווערע עקסידענט, און ליידער זענען אלע פינף אומגעקומען רחמנא ליצלן. די שווערע נייעס האט אויפגעצייטערט יעדעס אידיש הארץ, אויף די טייערע אידישע קרבנות וואס זענען אזוי טראגיש און פלוצים אוועקערסן געווארן פון די וועלט. אין א בריוו האט א צו אנגעפרעגט דעם ראש ישיבה שליט"א ווי אזוי מען קען זיך שטארקן אין אזא שווערע מצב, ווי אזוי מען קען זיך טרייסטן אין א צייט וואס דאס הארץ צאפלט פאר די טייערע נפטרם ז"ל.

"לכבוד דער ראש ישיבה שליט"א, דעם פאראנגענעם פרייטאג זענען אזוי טראגיש אומגעקומען פינף טייערע אידן פון שטאט צפת, אין א שרעקליכן עקסידענט אין מאראקא. איך פלעג דאווענען זיי אין איין בית המדרש, איך האב זיי גוט געקענט און זיך געטראפן מיט זיי יעדן טאג, און איך בין געווארן שרעקליך צעטראגן און צעבראכן פון די שוידערליכע טראגעדיע. איך מוז האבן חיווק אנצוגיין, איך האב נישט קיין מח צו קיין שום זאך, איך שפר ווי איך קען גארנישט טון מער. אלע אידן אין צפת זענען שרעקליך צעבראכן פון די מעשה, פרייטאג האבן דא מענטשן געווישן אויפן גאס. אין מקוה האב איך געהערט ווי איינער פרעגט דעם צווייטן ווי אזוי מען וועט קענען זיין פרייליך דעם שבת, און יענער האט אים געענטפערט, "מען קען נעמען עפעס א גרינע זאך, אדער קען מען זיך אנטרינקען מיט אלקאהאל", איך נעם נישט ביידע זאכן ברוך ה'. מוצאי שבת בין איך אריבער קיין מירון און זיך אויסגעוויינט דאס הארץ ביים ציון פון רבי שמעון בר יוחאי, מיר האט מען אויסגעלערנט אז ווען עס דרוקט אויפן הארץ גייט מען צו א ציון פון א צדיק און מען גיסט זיך אויס דאס הארץ, אבער עס איז מיר נאכאלץ זייער שווער. איך וועל זיך פרייען אויב דער ראש ישיבה שליט"א קען מיר עפעס מחזק זיין. י"ש כח".

דער ראש ישיבה שליט"א האט אים געענטפערט ווי פאלגענד:

"איך האב ערהאלטן דיין בריוו. די הייליגע חכמים זאגן (שבת קו): "אחד מנבני חבורה שמת תדאג כל החבורה כולה", ווען איינער פון די חבורה גייט אוועק פון דער וועלט דארפן אלע תשובה טון; אריינכאפן גוטע זאכן, מצוות ומעשים טובים, וואס מען וועט מיט נעמען אויף אייביג.

מוהרא"ש זאגט, ווען מען הערט די נייעס אז דער איז געשטארבן, יענער איז געשטארבן - זענען דא מענטשן וואס טראכטן עס איז דא א חברה של מתים, א חברה שטארבערס, אנשטאט תשובה טון און טראכטן זענען ווייט ווער איך דער קומענדיגער אין די רייע? בין איך אין די רייע? טרייבט מען אוועק די מחשבות, און מען טראכט די זאכן פאסירן נאר מיט די חברה שטארבערס. אזוי ווי חכמינו זכרונם לברכה זאגן (שם, לא): אויפן פסוק (תהלים מו, יד): "זה דרכם ככל למו", דאס איז זייער נארישע וועג, זיי רעדן פון שטארבן אבער זיי טראכטן אז דאס האט נישט מיט זיי.

וואויל איז דער מענטש וואס ווען מען הערט וואס פאסירט אויף דער וועלט טוט מען תשובה, און מען הויבט אן לעבן מיט תכלית. אזוי ווי עס שטייט (קהלת ז, ב): "טוב ללכת אל בית אבל" עס איז גוט צו גיין מנחם אבל זיין, "מלכת אל בית משתה", ווי צו גיין צו חתונות, "באשר הוא סוף כל האדם", אויך פארשטייט מען וואס איז דער סוף פונעם מענטש, "וזהו יתן אל לבו", און מען טוט תשובה.

זע צו לערנען יעדן טאג מקרא, משנה, גמרא, הלכה ואגדה, און זיי זיך מתבודד. דער רבי האט געזאגט (חיי מוהר"ן, סימן שנד): "אויף צוויי כיתות מענטשן האב איך גרויס רחמנות, אויף די מענטשן וואס זענען נישט מקורב געווארן צו מיר און אויף די מענטשן וואס האבן יא געוואוסט פון מיר אבער האבן מיך נישט געפאלגט, ווייל איך ווייס אז עס וועט קומען א צייט ווען מען וועט ליגן מיט די פיס צום מיר, דעמאלט וועט דער מענטש גרויס חרטה האבן פארוואס ער איז נישט מקורב געווארן צו מיר און פארוואס ער האט מיך נישט געפאלגט, ווייל אויב וואלט ער געווען מקורב צו מיר און מיך געפאלגט, וואלט שוין געווען קיין דרגא אויף דער וועלט וואס ער וואלט נישט צוגעקומען דערצו, אבער דעמאלט וועט שוין נארישט נוצן, עס וועט שוין זיין צו שפעט".

דער אייבערשטער זאל טרייסטן די צעבראכענע משפחות, און אלע אידישע קינדער זאלן שוין אויפגעראכטן ווערן בקרוב מיטן אנקום פון משיח צדקינו וואס וועט אונז אויסלייזן פון דעם שווערן גלות במהרה בימינו.

## סימן טוב ומזל טוב

מו"ה יצחק פאפענהיים הי"ו ירושלים עיה"ק  
מנהל תלמודי תורה "היכל הקודש" בארץ הקודש  
צו די אפשערן פון זיין זון אברהם נ"י למזל טוב

מו"ה אברהם הערש וועבערמאן הי"ו קרית ברסלב  
עורך ראשי פונעם הערליכן "קרית ברסלב בלעטל"  
צו די אפשערן פון זיין זון חיים נ"י למזל טוב

מו"ה מרדכי ווערטרהיימער הי"ו בית שמש  
צו די געבורט פון א מיידל למזל טוב

מו"ה נחמן יאקאבאוויטש הי"ו צפת  
צו די שמחת בר מצוה פון זיין זון משה נ"י למזל טוב

## חיזוק צום טיר

איר קענט באקומען אלע ספרי ברסלב,  
קונטרסים, "עצתו אמונה", דרשות,  
ניגונים, סידורים, USB, SD, און  
נאך;  
דעליווערט צו אייער טיר;  
רופט אריין מיט אייער פארלאנג צו  
**718-387-2691**

## שבת ביים ראש ישיבה

שיינע שמועסן און אינטערוויוס ווי אזוי עס  
איז געווען שבת ביים ראש ישיבה שליט"א,  
גאר שיינע געשמאקע שיחות וסיפורים  
**קול ברסלב**  
**212-444-9191**  
1, 4, 6

קוואל פון אמונה (פריוען) - שיעורים; מערזענליכע מעשיות; רעסעפיס; און נאך  
845-351-9060 / 212-444-9169  
ארץ ישראל / 0797040069 / ענגלאנד / 03303502363 / קאנאדא / 438-320-9090  
בעלגיע / 3235003462 / ארגענטינא / 1152354380  
חיזוק יומי אימעיל / chizikyomi@gmail.com / טעלעפאן מענידישינג / 347-630-2876

קול ברסלב - שיעורים; חיזוק יומי; ניגונים; מערזענליכע מעשיות; און נאך  
845-351-0910 / 212-444-9191  
ארץ ישראל / 0797040066 / ענגלאנד / 03303502361 / קאנאדא / 438-300-8080  
בעלגיע / 3235003461 / ארגענטינא / 1152354370  
צו באקומען דעם גליון אויף אימעיל / breslevcenter@gmail.com